

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 56 (7617) | Нядзеля, 2 красавіка 1944 г. | Цана 20 к.

С Ё Н Н Я Ў Н У М А Р Ы:

Ад Совецкага Інформбюро.
Аператыўная зводка за 1 красавіка. (1 стар.).

Пісьмо калгаснікаў сельгасарцелі імені Варашылава, Церахоўскага раёна, таварышу Сталіну і аднаго таварыша Сталіна. (1 стар.).

Баявыя справы беларускіх партызан. (1 стар.).

Васіль Піжмоў. — За ступовы ўраджай. (2 стар.).

Перадмайскае спаборніцтва чыгуначнікаў. (2 стар.).

Якуб Колас, Ефім Садоўскі, Васіль Бурносаў. — Нечуваная адзекі гітлераўцаў над беларускім народам. (3 стар.).

Заклік да барацьбы. (3 стар.).

С. Розум. — Улас Фёдаравіч. (3 стар.).

В. Антановіч. — Важнейшая задача Асоавіахіма. (2 стар.).

С. Ефімаў. — Адна куля. (4 стар.).

У інстытуце сацыялістычнай сельскай гаспадаркі БССР. (4 стар.).

Міжнародная інфармацыя. (4 стар.).

За нашу хуткую перамогу!

Днямі закончыла сваю работу VI сесія Вярхоўнага Савета Беларускай ССР. Сесія разгледзела пытанні вялікай дзяржаўнай важнасці. З дакладам «Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі Беларускай ССР» на сесіі выступіў Старшыня Савета Народных Камісараў БССР тав. Панамарэнка. Сесія таксама заслухала даклады і прыняла законы аб утварэнні саюзна-рэспубліканскіх Наркаматаў Абароны і Замежных Спраў, аб Дзяржаўным бюджэце БССР на 1944 год і вырашыла арганізацыйныя пытанні.

Рашэнні сесіі, як і выступленні дэпутатаў, прасякнуты адзінай думкай, адзіным жадаваннем — дапамагчы роднай Чырвонай Арміі як мага хутчэй вызваліць усю савецкую зямлю ад гітлераўскіх бандытаў, за кароткія тэрміны аднавіць разбураную ворагам народную гаспадарку.

Прадстаўнікі народа, лепшыя яго сыны сабраліся на сесію на роднай беларускай зямлі, вызваленнай слаўнай Чырвонай Арміяй ад нямецкіх акупантаў. Над кіраўніцтвам Вярхоўнага Галоўнакамандуючага, вялікага правадыра таварыша Сталіна Чырвоная Армія паспяхова гоніць гітлераўскіх зладзей з савецкай зямлі. Савецкія воіны — сыны ўсіх народаў СССР ратуюць нашых людзей ад фашысцкага разбою, ад голаду і смерці, ад

рабства і пакут. З крываваых лап фашысцкіх цемрашалаў вырваны дзесяткі гарадоў, тысячы вёсак Беларусі.

Недалёка той дзень, калі Чырвоная Армія поўнасцю вызваліць нашу родную зямлю. Кожны савецкі патрыёт прасякнуты пачуццямі гордасці і радасці за гістарычны перамогі Чырвонай Арміі. Вярхоўны Совет сваёй пастановай па дакладу таварыша Панамарэнка выказаў «гарачую падзяку вялікаму рускаму народу і ўсім народам Савецкага Саюза, саюзнаму Савецкаму Ураду, большавіцкай партыі і вялікаму правадыру народаў таварышу Сталіну за дапамогу, якую яны аказваюць беларускаму народу ў яго барацьбе з нямецкімі захопнікамі, у паспяховым вызваленні беларускіх земляў ад нямецкіх акупантаў...». Гэтым самым сесія выказала думкі і пачуцці ўсяго беларускага народа.

Пад кіраўніцтвам комуністычнай партыі большавікоў беларускі народ з першага дня вайны, па закліку вялікага Сталіна, вядзе гераічную барацьбу за Савецкую Радзіму, за яе чэсць і свабоду. І на франтах, і ў варожым тыле — усюды сыны і дачкі беларускага народа праяўляюць масавы гераізм, мужнасць і адвагу ў барацьбе супроць нямецка-фашысцкіх захопнікаў.

Дарэчнымі аказаліся намаганні тройчы заклітай немцы пачіснучы сталінскую дружбу савецкіх народаў. У самыя цяжкія дні вайны народ наш не губляў веру ў нашу перамогу над

нямецка-фашысцкімі акупантамі. І цяпер, у дні гістарычных перамог Чырвонай Арміі, кожны бачыць, што перамога Чырвонай Арміі блізка, што вораг ідзе да немінучай катастрофы.

Але большавікам не ўласціва самасупакоенасць. Беларускі народ памятае мудрыя словы таварыша Сталіна, што вораг яшчэ не разбіты. Адтуваючы набліжэнне сваёй пагібелі, вораг супраціўляецца з ярсцю асуджанага. Ворага трэба падвесці да бяздоння і спіхнуць яго туды. І таму сесія Вярхоўнага Савета БССР у сваім звароце да беларускага народа часова акупіраваных абласцей Савецкай Беларусі заклікае да новых удараў па варожаму тылу, да далейшага ўздыму і разгортвання партызанскай барацьбы. «Памятайце, што нямецкія захопнікі могуць кінуцца на новыя авантуры, абы толькі адтэрмінаваць час сваёй пагібелі. Распальвайце поўны ўсенароднага партызанскага руху супроць нямецкіх прыгнётнікаў! Мужайцеся і трымайцеся. Перамога блізка. Мы яе здабаваем».

Заклік абраннікаў народа знойдзе гарачы водгук у сэрцах мільёнаў людзей. Рашэнні, прынятыя вярхоўнай уладай Савецкай Беларусі, натхняюць гераічны беларускі народ на далейшую барацьбу за поўны разгром нямецка-фашысцкіх акупантаў, на хуткае аднаўленне разбуранай ворагам народнай гаспадаркі.

Масква, Крэмль.

Вярхоўнаму Галоўнакамандуючаму Маршалу Савецкага Саюза Іосіфу Вісарыёнавічу СТАЛІНУ

Дарагі Іосіф Вісарыёнавіч!
Выказваючы глыбокую падзяку кіруемай Вамі Чырвонай Арміі за наша вызваленне ад фашысцкіх банд і жадаючы хутчэй знішчыць фашысцкія орды, калгаснікі сельгасарцелі імені Варашылава, Церахоўскага раёна, Гомельскай абласці, сабралі са сваіх зберажэнняў 100.000 рублёў для пабудовы танкавай калоны «Адказ варашылаўцаў». Збор сродкаў працягваецца.

Няхай нашы грозныя савецкія танкі ва ўмелых руках душаць гітлераўскую гадзіну.

Наш калгас поўнасцю падрыхтаваўся да веснавой сяўбы. У калгасе ўжо створаны тры фермы.

Запэўніваем Вас, таварыш Сталін, што мы паможым сваю працу з тым, каб сяўбу 1944 года правесці ў епіскапскіх тэрмінах і на высокім агра-тэхнічным узроўні.

Няхай жыве лепшы стратэгаваеннага майстэрства Маршал Савецкага Саюза таварыш Сталін!

Жадаем Вам, Іосіф Вісарыёнавіч, здароўя і сіл на доўгія гады.

Старшыня калгаса імені Варашылава, Церахоўскага раёна, Гомельскай абласці, А. САЛОДНІ.

Сакратар комсамольскага намітэта калгаса імені Варашылава А. СЕРДЗЮКОВА.

Калгас імені Варашылава, Церахоўскага раёна, Гомельскай абласці

Старшыні калгаса таварышу САЛОДКАМУ Сакратару комсамольскай арганізацыі таварыш СЕРДЗЮКОВАЙ

Перадайце калгаснікам і калгасніцам калгаса імені Варашылава, якія сабралі 100.000 рублёў на будаўніцтва танкавай калоны „Адказ варашылаўцаў“, маё брацкае прывітанне і падзяку Чырвонай Арміі.

І. СТАЛІН.

Баявыя справы беларускіх партызан

Група партызан тав. В., якая дзейнічае ў Баранавіцкай абласці, 12 сакавіка пусціла пад атакі варожы эшалон, які ішоў на фронт. Узрыўам знішчана 8 платформ з гаручым, выведзены са строю паравоз і 7 платформ з тэхнікай і рознымі ваеннымі грузамі. Пры крушэнні забіта 19 і паранена 13 нямецкіх салдат. Гэтая-ж група партызан узарвала чыгуначны мост даўжынёю ў 8 метраў, прышынці рух паяздоў на 45 гадзін.

Партызаны Вілейскай абласці 26 сакавіка разграмілі вялікі варожы гарнізон, размешчаны паблізу мястэчка Д. Савецкія патрыёты забілі 90 гітлераўскіх салдат і трох афіцэраў. Знішчаны цягач і 2 аўтамашыны ворага, разгромлена штабкватэра. Захоплены каштоўныя дакументы.

Народныя месціцы пад камандаваннем тав. Г., якія дзейнічаюць у Палескай абласці, падарвалі ваенскі эшалон ворага. Знішчаны паравоз і 7 платформ з аўтамашынамі, разбіты таксама 9 вагонаў з рознымі грузамі. Другая група партызан падарвала дзве аўтамашыны, цягач і кухню. Забіта 12 і паранена 7 нямецкіх салдат.

Дзве групы партызан пачале з таварышамі А. і С. з брыгады імені Кірава, ва ўзаемадзейнасці з перадавымі часіямі наступаючай Чырвонай Арміі, 23 сакавіка разграмілі 290 зянітных дывізіён 4-й танкавай дывізіі немцаў. У часе гэтай аперацыі знішчана 29 варожых аўтамашын, 8 зянітных гармат, 2 усяродыходы, 12 матачыклаў, адзін шасціствольны мінамёт і дзве радыё. Забіта 68 немцаў і 37 паліцэйскіх. Захоплены трафей, у ліку якіх дзве радыё, зброя і харчовы склад.

Ад Совецкага Інформбюро

АПЕРАТЫЎНАЯ ЗВОДКА ЗА 1 КРАСАВІКА

На працягу 1 красавіка на паўднёвым захад ад горада ТАРНОПАЛЬ нашы войскі вялі наступальныя баі, у ходзе якіх авалодалі раённым цэнтрам Тарнопальскай абласці горадам ПАДГАЙЦЫ, а таксама занялі больш 30 іншых насяляных пунктаў, сярод якіх вялікія насяляныя пункты ЗАВАЛУУ, ГАЛЕШУУ, ТОУСТАБАБЫ, КАНЬЧАНІ, КРЫМІДУУ, ТУМІЖ, МЕНДЗЫГУЖ і чыгуначныя станцыі КАМАРОУКА, НІЖНЮУ, ОЛЕШУУ.

На поўдзень ад горада КАМЯНЕЦ-ПАДОЛЬСКА нашы войскі авалодалі насялянымі пунктамі НЕДАБОЕУЦЫ, ПАШКАУЦЫ, СТАУЧАНЫ, ДАУЖОК, ДЗІНАУЦЫ, МАЛІНІШЦЫ, КАЦЕЛЕВУ, ФАРОСТНА і ўварваліся ў горад ХОЦІН, дзе завязалі вулічныя баі.

На КІШЫНЁУСКІМ напрамку нашы войскі, перамагаючы супраціўленне і контратакі праціўніка, працягвалі весці наступальныя баі, у ходзе якіх занялі больш 30 насяляных пунктаў, сярод якіх вялікія насяляныя пункты МЫНДРЭШЦЫ, ЦЕЛЯНІШЦЫ, ВЕРАШЭНІ, НЕГУРЭНІ, СКАРЦЕНІ, ГІДУЛЕНІ, ЧЫНІШАУЦЫ, ЕКІМАУЦЫ, МОКРА, ТОПАЛЫ, ЧЭРНА.

На ЦІРАСПОЛЬСКІМ напрамку нашы войскі, працягваючы наступленне, авалодалі раённым цэнтрам Одэскай абласці ТРОІЦКАЕ, а таксама з баямі занялі больш 60 іншых насяляных пунктаў, сярод якіх вялікія насяляныя пункты НОВАСЕЛАУКА, КОХАНАУКА, ДЗЯНІСАУКА, НІКАЛАЕУКА, ВІНТАРАУКА, НАМІНСКАЕ.

На ОДЭСКІМ напрамку нашы войскі, гонячы адступаючага праціўніка, з баямі занялі больш 100 насяляных пунктаў, у тым ліку вялікія насяляныя пункты ЧОРНЫ КУТ, ШАБЕЛЬНІК, БІРУКІ, ДЗЯМІДАВА, АНАТОЛЬЕУКА, КАТОУСКАГА, НЕЙКАВА, ЧАРНАГОРКА, СЕРБКА, КАПІТОНАУКА, НЕЙЗАЦ, ТАШЫНА, БЛЮМЕНФЕЛЬД, ТУЗЛЫ, КОБЛЕВА, КАРАБАШ, АДЖЫІАНА і чыгуначныя станцыі РАУХАУКА, МАРЫНАВА, СЕРБКА. Адступаючы пад ударамі нашых войск, праціўнік нясе вялікія страты ў жывой сіле і тэхніцы.

На другіх участках фронта — баі мясцовага значэння.

На працягу 31 сакавіка нашы войскі на ўсіх франтах падбілі і знішчылі 33 нямецкія танкі. У паветраных баях і агнём зянітнай артылерыі збіта 86 самалётаў праціўніка.

За стопудовы ўраджай!

Каля газетнай вітрыны, што поблізу калгаснай канцелярыі, заўсёды людна. Сюды ў вольныя хвіліны збіраюцца калгаснікі, калгасніцы, каб пачытаць свежыя газеты, пагутарыць.

На гэты раз прычынай для размоў была лістоўка, змешчаная ў вітрыне над раённай газетай. На аркушы паперы з вучнёўскага шпітка вялікімі літарамі напісана: «Войскі, якімі камандую наш праслаўлены генерал тав. Расасоўскі, занялі ўчора беларускі горад Рагачоў. Слава ім! А мы павінны пайсці ў сваё сялянскае наступленне за сто пудоў хлеба з гектара».

— Правільна напісана, — ухваліў лістоўку Рыгор Антонавіч Асмалоўскі, які толькі што прыехаў у калгас з шпіталю. — Хлеб фронту трэба!

— Але як-жа іх атрымаць тая сто пудоў? — сказала адна з калгасніц. — Немец-жа зямлю папсаваў.

— На тое-ж мы і калгаснае сялянства, каб зноў зямлю ўраджайнай зрабіць, — пераканаўча заявіла звеннявая Дуся Якушова. — Глыбы зямлю ўзарэм, больш гною накладем — і пародак будзе. Трэба толькі, каб усёй грамадой пайсці ў наступленне за стопудовы ўраджай.

З таго часу гэтыя словы на вуснах усіх калгаснікаў. Усе гатовы прыкладзі старанне, каб вырасіць стопудовы ўраджай.

Пелагея Фёдаруна Пашкевіч — радавая калгасніца. Чатыры яе сыны і муж на фронце. Яе прызначылі адказнай за ачыстку пасення. Калгасніца не адыходзіць ад сартоўкі да таго часу, пакуль звыяно не выканае дзве нормы. Гэта стала звычаем, законам.

Буйнае зерне пшаніцы прыгожымі адлівамі зіхаціць над промнімі веснавага сонца. Жанчыны бяруць у рукі важнае зерне, радуюцца поспеху. Яны двойчы чысцілі насенне, і яно накідала высокі процант усхожасці. Але калгасніцы зноў пераглядаюць і пералапчваюць яго.

Пачулася ржанне — дзед Езерскі выводзіць коней на чыстку.

— Значыць, абедзець пара, — сказала Пелагея Фёдаруна. — У яго заўсёды як на гадзінніку.

Конях Канстанцін Езерскі заўсёды дакладны распарадак і строга прытрымліваецца яго.

— Без добрага, вынослівага каня ў тэрмін не пасееш, — заўважэ Езерскі, — а таму і глядзіш за канём, як за дзіцём.

Слабейшых коней ён паставіў на падкормку, даў ім адпачынак. На яго ініцыятыве ўсе коняхі спаборнічаюць паміж сабою. Філіп Асмалоўскі, Рыгор Саковіч, Васіль Судзілоўскі давалі копей да сярэдняй і вышэй сярэдняй укармленасці.

На канюшню да дзеда Езерскага заходзіць брыгадзір Захар Мітрафанавіч Якушоў. Яны аглядаюць коней, гутараць.

— Вясна пачынаецца, — гледзячы ў блакітнае неба, гаворыць Езерскі. — Глядзі, брыгадзір, каб яна знянацку нябе не застала.

Крыху пакрыўджана Якушоў адказвае:

— Насенне засыпана. Участкі за звеннямі замацаваны. Адрамантаваны плугі і бораны. Падкажы, дзед, дзе яшчэ недаробкі...

На калгасным двары пародак. Радком стаяць плугі, а каля іх верчкі. Тут брыгадзіра чакае Рыгор Антонавіч Асмалоўскі. Са свайго валакна ён звю некалькі пар жейцаў, гужоў, супонь і адрамантаваў хамут.

— Кіму перадаць? — пытаецца ён.

— Звенням трэба. Надзі Лемес, Марфе Міхневіч, Мані Салагуб. Яны зараз гной возіць на свае участкі.

Брыгадзір клапоціцца аб звеннях. Яны спаборнічаюць з вопытным звяном першай брыгады Дуні Якушовай, якая да вайны збірала рэкордныя ўраджаі. Цяпер яна таксама задае тон. Закапчвае вывазку гною на свой участак. Брыгадзір хоча, каб звенні яго брыгады апырэдзілі Дуню Якушову.

У калгасе 12 звенняў. У іх пачалася гарачая праца. Яны палабралі ўчасткі і возіць гной, збіраюць попел, птушыны памёт. Спаборнічаючы паміж сабою, яны дасягнулі значных поспехаў: на поле вывезена звыш 1.000 вазоў гною, сабрана 35 цэнтнераў попелу, 18 цэнтнераў птушынага памёту.

Наперадзе ідуць звенні другой брыгады, якой кіруе вопытны, ініцыятыўны калгаснік Васіль Зосімавіч Чубароў. Яны вывезлі каля 300 вазоў гною. З кожным днём разгараецца праца. Калгасніцы Вольга Пашкевіч, Насця Машохіна, Ганна Чубарова і Марыя Судзілоўская выконваюць нормы на 150—180 процантаў.

Старшыню калгаса Івана Міхайлавіча Асмалоўскага мы засталі вечарам у полі. Ён аглядаў шырокія калгасныя палёткі, зарослыя быліньгам, зрэзанымі межамі. Участкі зямлі агаліліся ад снегу, парывалі мінулагадний травой.

— Вясна настае, — штосці міркнучы, ціха гаворыць ён. — Вясна на зямлі, вырванай з фашысцкага ярма. Хутка будзем пачынаць выбарачнае ворыва. А кней у калгасе малавата. Немец абрававаў нас.

І старшыня калгаса расказвае, як на прыкладу стаханаўкі Марыі Асмалоўскай калгасніцы сталі прывучаць кароў хадзіць у ярме. Вясной 120 калгасніц будучы працаваць у дзве змены на сваіх каровах. Гэта дасць магчымасць скараціць тэрмін сяўбы і палешчыць якасць палевых работ.

Прыехаўшы ў вёску, мы ўбачылі на газетнай вітрыне новую лістоўку. «Гаварышы калгаснікі і калгасніцы! Памятайце, што мы ўзялі абавязальства вырасіць стопудовы ўраджай. Заважым яго стараннай працай. У наступленне за высокі, ваенны ўраджай!».

Гэта праца члена праўлення, 80-гадовага калгасніка Фёдара Міхеевіча Кушова, — растлумачыў нам Іван Міхайлавіч. — Ён у нас лепшы агітатар. І шорнік добры. У пятай брыгадзе ўсю збрую адрамантаваў. Калі брыгада адставала па лесанарыхтоўцы, ён і ў лес пасхаў. І там паўтары нормы даў.

— Аб Рагачове хто лістоўку пісаў?

— Ён-жа. Быў у горадзе і прывёз навіну. Унучка дапамагла напісаць, а ён прынес да мяне, і мы вывесілі.

Васіль ПЫЖНОУ.

Калгас «3-ці Інтэрнацыянал», Клімавіцкага раёна.

Важнейшая задача Асоавіяхіма

Адступаючы пад ударамі Чырвонай Арміі, немцы мініруюць не толькі свае абарончыя рубяжы, але і пасеўныя плошчы, каб забіваць калгаснікаў, якія пойдучы працаваць на свае палі, мініруюць хаты, каб забіваць савецкіх людзей, якія вернуцца да свайго жыцця. Мініруюць разбудаваныя заводы, каб забіваць людзей, якія будуць іх аднаўляць.

Савецкія людзі разналі падлыя справы азважэлага ворага. Яны аказваюць усямерную дапамогу сапёрным часцам Чырвонай Арміі ў размініраванні памёў, дарог і іншых аб'ектаў. У гэтай рабоце актыўны ўдзел прымаюць арганізацыі Асоавіяхіма прыфрантавых абласцей. Так, напрыклад, пры дапамозе арганізацыі Асоавіяхіма ў Гомельскай абласці за апошнія месяцы абясшкоджана 10.000 нямецкіх мін.

Поўная і канчатковая ачыстка мясцовасці ад снарадаў і мін з'яўляецца адной з асноўных задач усіх арганізацый Асоавіяхіма ў вызваленых ад нямецкіх акупацый раёнах. У кожным раёне неабходна стварыць каманды па 50—100 чалавек для правядзення работ па размініраванню і збору трафейнага ўзбраення, боепрыпасаў і маёмасці.

Каманды павінны фарміравацца на добраахвотных пачатках з ліку рабочых, служачых, калгаснікаў як мужчын, так і жанчын, пераважна з членаў Асо-

авіяхіма па ўзросце не маладзей 15 год.

Асабліва ўвага павінна ўдзяліцца пабору і падрыхтоўцы інструктараў па размініраванню і збору трафейў. Пры абласных саветах Асоавіяхіма павінны быць абучаны 2—4 інструктары на кожны вызвалены раён. На інструктараў у сваю чаргу ўскладзецца абавязак абучаць байцоў-размініраў і кіраваць работай каманд па размініраванню і збору трафейнага ўзбраення.

У адпаведнасці з рашэннем Прэзідыума Цэнтральнага Савета Асоавіяхіма ў Цэнтральным Совеце і абласных саветах Асоавіяхіма БССР створаны спецыяльныя аддзяленні, асноўнай работай якіх з'яўляецца кіраванне, кантроль і дапамога камандам у размініраванні і зборы трафейў.

Цяпер у абласных саветах Асоавіяхіма ідзе падрыхтоўка інструктараў — размініраў. Ствараюцца і прыступаюць да абучэння каманды па размініраванню пры гарадскіх і раённых саветах.

Арганізацыі Асоавіяхіма Беларусі павінны мабілізаваць усе свае сілы з тым, каб забяспечыць ачыстку палёў ад мін да пачатку веснавой сяўбы. Гэтым мы створым умовы для працы на калгасных палях.

В. АНТАНОВІЧ,
старшыня Цэнтральнага
Савета Асоавіяхіма БССР.

Перадмайскае спаборніцтва чыгуначнікаў

Сярод чыгуначнікаў Беларускай магістралі ўсё шырэй разгортаецца перадамайскае сацыялістычнае спаборніцтва. Чыгуначнікі бяруць на сябе павышаныя абавязальствы, імкнучыся сустрэць 1-е Мая датэрміновым выкананнем заданняў.

Работнікі грузавой службы, якія перавыканалі план пагрузкі, уступілі ў перадамайскае спаборніцтва, абавязаліся план пагрузкі і выгрузкі ў красавіку выканаць на 110 процантаў, скараціць на 10 процантаў прастой вагонаў пад грузавымі аперацыямі.

Актыўна ўдзельнічаюць у спаборніцтве вагоннікі Гомельскага пуццта тэхнічнага агляду, якім кіруе тав. Пятлюк. Вытворчы план у сакавіку калектыв перавыканаў на ўсёх паказальніках. Заданне па гадавому агляду вагонаў выканана на 103 процанты, рамонт платформ — на 110, бартоў — на 120, дахаў і аўтармазоў — на 132 процанты. У сакавіку вагоннікі не дапусцілі ніводнага выпадку браку ў рабоце. Яны абавязаліся датэрмінова выканаць красавіцкі план.

(БЕЛТА).

Калгас «3-ці Інтэрнацыянал», Клімавіцкага раёна, старанна рыхтуецца да веснавой сяўбы. На здымках: злева — лепшы конях калгаса К. Ф. Езерскі; у цэнтры — вывазка гною на поле ў другой брыгадзе; справа — калгасніца М. В. Асмалоўская прывучае сваю карову хадзіць у ярме.

Фото нашага карэспандэнта Л. Палковіча.



Нечуваныя здзекі гітлераўцаў над беларускім народам

Нечуваныя гітлераўскі разбой ведаюць усе, але тое, што рабілася ў гэтых лагеры, немагчыма выказаць словамі.

Лагер знаходзіўся на адкрытым махавым балое, залітым бруднай халоднай вадою, недалёка ад мястэчка Азарычы. Людзі, сагнаныя сюды, размяшчаліся на купінах, пад сцюжай і непрыемным небам. Многія страцілі магчымасць рухацца, у непрытомнасці ляжалі ў ліскай гразі.

Дзесяткі тысяч чалавек было сагнана ў гэты лагер смерці.

Мы бачылі гэтых людзей амаль адразу-ж пасля вызвалення. Знаходзілі іх свідчальнікі аб цяжкіх пакутах.

Жанчыны і дзеці знішчаны да апошняга. Твары іх упалы. Людзі ходзяць, як званы, ледзь перастаўляючы ногі, гавораць ледзь чутна, аслабелым голасам. І ў кожным руху гэтых людзей, у кожным слове іх адчуваецца вялікая трагедыя.

Яшчэ ў першых лічбах сакавіка гэтага года агенты гестапо — жандармы і паліцэйскія зрабілі пагалоўны перапіс насельніцтва. Шырылі ноччу, з такім разлікам, каб усіх застаць дома. Лазілі па склепах, па свірнах... Сілаю зброі пагналі людзей у лагер.

У лагер сагналі жыхароў Жлобіна і суседніх раёнаў — Парыцкага, Стрэшынскага, Даманавіцкага, Рагачоўскага, Біраўскага, Окцябрскага.

Людзі расказваюць, а на вачах слёзы, дрыжыць голас, мае сэрца. Гора глыбока ўдася ў нутро, паклала пячатку, быць можа, на ўсё жыццё.

Перад намі Екацярына Храмянкова, з вёскі Фалевічы, Рагачоўскага раёна. Яна расказвае:

«Восенню 1943 года немцы абвясцілі новую мабілізацыю мужчын і моладзі ў Германію. Нашы людзі пачалі хвацца. Ашалеўшыя гітлераўцы спалілі чатыры вёскі: Фалевічы, Талочкаў, Морткаў і Валокі. У нашай вёсцы Фалевічы гэтыя звары забілі 285 чалавек».

Храмянкова пералічвае прозвішчы тых, што загінулі ад рук фашысцкіх забойцаў. Гінулі цалы-

мі сем'ямі, ад мала да вяліка, ад сівых старыкоў да грудных дзяцей. Людзей спалівалі ў хатах, а тых, хто хаваўся ў скляпах, закідвалі гранатамі. Усіх, каго ўдалося схіпіць, фашысцкія душэгабы пагналі ў лагер.

Фашысты ненавідзілі беларусаў, яны хочучь зрабіць беларускія землі мёртвымі, без адзінага чалавеча. І таму яны фізічна вынішчаюць вясковых і гарадскіх жыхароў на часова акупіраваных землях Беларусі.

Людмила Пекарская, з горада Жлобіна, расказвае:

— 12 сакавіка пад вечар нас усіх, хто застаўся ў жывых, прымусілі сабрацца і пагналі на станцыю Жлобін-Паўднёвае. Тут немцы адабралі маладых і кудысьці навілі іх. Я са старымі, жанчынамі і дзецьмі трапіла ў эшалон. Эшалон быў вялікі. Я не лічыла, колькі было вагонаў, але, бадай, не менш ста.

Загнаўшы нас у цяплушкі, немцы наглыха зачынілі дзверы. Нам не далі глядзець на белы свет і пават выйсці на патрэбе. Буды нас вязуць — мы не ведалі. Як потым высветлілася, нас везлі па Рудабелкаўскай ветцы і падвечар разгрузілі на станцыі, здаецца, гэта была Рабкор. Почту нас пагналі некуды далей. Амаль адразу-ж ля станцыі пачуліся стрэлы. Гэта нямецкія канваіры стралялі ў адстаючых. Ішлі мы кілометраў 10—12. Маці неслі грудных дзяцей і не маглі ўжо рухацца, падалі...

— Загналі нас за дрот, гаворыць яна далей. — Рапцой, калі пачало світаць, мы ўбачылі, што знаходзімся на балое, а павака калючы дрот. Мы пачылі тут першых мёртвых. Гэта былі загінуўшыя за ноч. З першага лагера нас перагналі ў другі. Шлях быў такі-ж страшэнны. Немцы білі нас кіямі, стралялі ў нас. Вось ідзе жанчына з трыма дзецьмі, адзін малым прытаміўся, ён адстае. Немец страляе ў яго. Калі-ж маці і двое дзяцей абярнуліся, салдат-звер на чарзе стрэліў у іх... Ідуць маці і сын Бандаровы. Маленькі хлопчык не вытрымаў, упаў. Ма-

ці нахілілася над ім. Яна хоча сунуць яго словам. Немец-бандыт стрэліў у іх. З другога лагера, дзе загінулі сотні чалавек, немцы пагналі нас далей, да вёскі В. Тут быў такі-ж малюнак. Адліга змянілася марозам, і ў лагеры з'явіліся замёрзшыя. Трупы валяліся на вачах праз рожныя некалькі чалавек. Нямецкія салдаты і паліцэйскія ўрываўся ў лагер і прымушалі пакутнікаў здымаць боты, пальто, світары. Тут-жа ў лагеры бандыты гвалцілі дзяўчат. Побач са мной быў ранены ў руку 9-гадовы Толя Чыкілеў і Віктар Мельнікаў, — абодвы са Жлобіна, — паранены ў твар... Непадальку ад лагера закапаны 40 жанчын і дзяцей са Жлобіна, якія памёрлі ў адну ноч. Тут-жа некалькі жанчын нараджалі, прычым роды былі заўчасныя. І дзеці і мацеры гінулі ад сцюжы, гразі і голаду.

Лагер быў наўмола замінраваны. Міны былі і на драгах. Мая сяброўка са Жлобіна, Нютенія Шклярова, 23-х год, узарвалася на міне. Усяго-ж на мінах узарвалася больш 140 чалавек.

Пётр Мікалаевіч Гарташкін, жыхар горада Жлобіна, дадае:

— У лагеры людзі гінулі ад смагі. За адзін глыток вады немцы забіралі ў нас апошняе, што ўдалося, — прысціпкі, грошы. Людзі рукамі раскапвалі зямлю і высасвалі вільгаць.

Стары селянін з вёскі Вазнясенск, Харлапаўскага сельсавета, Біраўскага раёна, Магілёўскай абласці, Платон Апенка гаворыць:

— Шчырае дзякуй чырвоным воінам, шчырае дзякуй роднаму Сталіну, што вызвалілі нас, што прыгравілі нас, што працягваюць аб нас клопаты.

33.434 чалавекі выратаваны! Воін Чырвонай Арміі, помсці за пакуты твай маці, твайго бацькі, твайго брата, твайго сястры, твайго дзіцяці. Забі немца! Не шкадуй пораху на гэту падлу!

Януб КОЛАС,
Ефім САДΟΥСНІ,
Васіль БУРНОСАУ.

Занклін да барацьбы

Н-скі партызанскі атрад, які дзейнічае ў Вілейскай абласці, выпускае друкаваныя лістоўкі. У адной з лістовак, выпушчанай штабам атрада, гаворыцца:

«Дарагія браты і сёстры! Ужо блізка той дзень, калі Чырвоная Армія ўвойдзе ў Вілейскую обласць. Адступаючы, немцы знішчаюць усё на сваім шляху. Вось паслухайце, што робяць гэтыя нягоднікі ў Вілейскай обласці. Толькі ў Дзісенскім і Мёрскім раёнах нямецкія бандыты спалілі 22 вёскі, а ў Мядзельскім, Пастаўскім, Куранецкім раёнах спалілі больш 50 вёсак. Больш 2.000 чалавек фашысты пагналі ў Германію на прымусовую працу».

Далей у лістоўцы раска-
зваецца:

«Нямецкія людзеды ў вёсцы Хомічы, Дзісенскага раёна, спалілі ўсю сям'ю Пятра Гаголінскага. Штодзённа з вёсак Пліснага раёна нямецкія бандыты выводзяць на некалькі жыхароў у мястэчка Глыбокае і там расстрэльваюць. Там загінулі ад немцаў жыхары вёскі Лепляны Валерыян Сімоўскі, Кузьма Станіславаў і многа другіх».

Партызаны заклікаюць усіх працоўных: «Бярыце зброю, усе на барацьбу з фашысцкімі людзедзі! Смерць нямецкім захопнікам!».

Ствараюць птушкафермы

МОЗЫР. (Наш кар.). Палескі абком партыі і аблвыканком прынялі рашэнне аб арганізацыі ў вызваленых раёнах ферм хатняй птушкі. Да 1 мая бягучага года ў абласці павінна быць створана 350 птушкафермаў.

Дзесяткі калгасаў зараз закупляюць у калгаснікаў гусей і качак. Падбіраюцца кадры для птушкагадоўчых калгасных ферм. Да канца 1944 года калгасныя птушкафермы будуць мець 14.000 гусей і качак.

Расце прадукцыя райпромкамбінатаў

БРЫЧАЎ, 1 красавіка. (БЕЛТА). У вызваленых раёнах Магілёўскай абласці арганізавана 8 райпромкамбінатаў, якія аб'яднаюць 44 розныя прадпрыемствы і майстэрні мясцовай прамысловасці.

Пры Касцюковіцкім райкамбінаце адноўлены двухрамны лесапільны завод, млын, сталярная, абозная, слясарна-кавальская майстэрні, ваўначоска, электрастанцыя. Пры Крычаўскім рай-

промкамбінаце працуюць пагелны і лесапільны заводы, сталярная майстэрня, тры млыны.

У лютым лесапільнымі заводамі і прадпрыемствамі райпромкамбінатаў распілена 1.600 кубічных метраў лесу, млынамі змолата звыш 8 тысяч тон зерня. Паспяхова асвоена вытворчасць шкідару, драўлянага вугалю, дэгіцю.

Па рэспубліцы

◆ У Гомелі адкрылася другая гасцініца. Пад гасцініцу адведзен адзін з адноўленых будынкаў горада.

◆ У 12-ці раённых цэнтрах Гомельскай абласці адноўлены радыёвузлы. Устаноўлена 1.600 радыёэкрапаў.

◆ На Беларускай чыгуны аднавіліся заняткі па дарожных

курсах паравозных машыністаў і дарожных майстраў шляху. На курсах навучаецца 100 чалавек.

◆ У Хойніках адкрылася раённая бібліятэка. Яна палічвае звыш 4.000 тамоў мастацкай, палітычнай і іншай літаратуры. У камплектаванні бібліятэкі вялікі ўдзел прымае грамадскасць раёнага цэнтра. (БЕЛТА).

Улас Фёдаравіч

Малады артылерыст пільна ўзіраўся ў далечыню, імкнучыся разглядзець далёкія выбухі нашых снарадаў. Печанка падавала ён заўважыў чалавеча, які прабіраўся па хмызняку, што чарнеў з боку нярэдыта краю. Гэта быў стары чалавек. Выбраўшыся, нарэшце, з кустоў, ён падбегам накіраваўся да артылерыста. Чалавек штосьці крычаў яму, паказваў рукою на захад.

Калі стары наблізіўся на некалькі крокаў, баец разабраў яго словы. Стары моцна лаяўся, абражаючы кагосьці мазіламі і яшчэ больш крыўднымі словамі. Баец насупіўся і рэзка абарваў старога:

— Стой, бацька! Што патрэбна?

— Начальнік твой трэба.

Камандзір батарэй быў на камандным пункце і кіраваў агнём, калі баец прывёў да яго затрыманага. Мігам глянуўшы на старога, ён коратка кінуў:

— У чым справа?

— Дазвольце далажыць, таварыш начальнік, — гаварыў стары, выпянуўшыся па-вайсковому. — Вы страляеце не туды, куды трэба, таварыш начальнік...

— Што? — камандзір батарэй адарваўся ад тэлефона і ўстаў і сяд на старога.

— Трэба дулы павярнуць правей і страляць па маёй хаце — там немцы...

— А праўду гаворыш, бацька?

— Так точно...

Камандзір батарэй паверыў старому. Па яго ўказцы ён пераўвяс назіральны пункт на пясчаную выспу, што была за хмызняком, і, павярнуўшы дулы гармат крыху ўправа, загадаў батарэй адкрыць агонь. Цяпер нават без бінокля было добра відаць, што снарады дакладна пападаюць у цэль, у самае скончэння немчуры. Стары Улас бачыў, як раз, другі і трэці ўзвіхнуліся зямля перад яго хатай, стаўшаю наводніцею.

Магутныя ўзрывы, як смецце, раскідалі фрыцаў, якія кінуліся да балота.

Яшчэ адзін, другі залпы, і хата Уласа разам з немчурай, якая была ў ёй, узляцела ў паветра. Стары пахмурнеў. Яго хата, яго цёплы і ўтульны куток знічаны, можна сказаць, яго-ж рукою. Нязвыклых слёзы туманілі лачы старога. І праз іх туманную павалоку яму мроілася родная вёска ў сваім даваенным выглядзе.

Чыстыя, прасторныя хаты абпал шырокіх калгасных вуліц, багаты калгасны сад, а ў садзе пчолапасека на 150 вульляў. Ён калгасны пчаларод, усім павязаны стахавацям, удзельнік выстаўкі. І гэта ўсё загінула пад нямецкім ботам. Немцы расстралялі і закатавалі лепшых людзей, спалілі іх хаты, высеклі калгасны сад, абрабавалі пасеку.

Стары Улас і яго жонка Матрона Кірылаўна выратаваліся цудам. У часе расправы з жыхарамі вёскі немцы кінулі іх у глыбокую яму, закідалі яму са-

ломай і падпалілі. Старыя задыхаліся ад дыму і ў пакутах страцілі прытомнасць.

Ачнуўся стары Улас не так скоро. Ён быў увесь мокры. Праз недагарэлы салому ў яму раўчакамі сцякала вада — па двара ліў дождж. Дождж, можна сказаць, і выратаваў яго, заліўшы салому...

Камандзір батарэй заўважыў хваляванне старога Уласа, прыкмеціў скупныя слёзы на яго выпелых вачах. Камандзір разумеў, што хвалюе старога і, каб хоць крыху супакоіць яго, гаварыў нібы сам да сябе:

— Нічога, бацька... Маю хату таксама спалілі... Адбудуем, як скончым вайну.

Калі вёска старога Уласа была зніжана, яго выклікаў да сябе камандзір часці палкоўнік Новікаў.

Улас Фёдаравіч талкова, як падабае вайскоўцам, адказаў на ўсе пытанні палкоўніка. Палкоўнік звярнуў увагу на дакладнасць і яскасць адказаў старога і мімаходам сымтаў у яго:

— Ты, бацька, напэўна, стары служак?

— Так точно. Радавы 141 стралковага палка. Удзельнік руска-японскай вайны. Узнагароджаны двума ордэнамі святога Георгія і двума медаламі.

Палкоўніку спадабаўся стары, заслужаны рускі салдат. Ён без хістанняў раптуў даручыць Уласу адказную задачу — здабыць «языка» з аднаго моцнага апарнага пункта немцаў. Улас ахвотна згадзіўся.

З групай байцоў толькі яму аднаму вядомымі спежкамі Улас прабраўся ў тыл ворага. Там ён разам з байцамі дакладна разведваў сілы ворага, размяшчэнне яго агнявых сродкаў і, захапіўшы «языка», вярнуўся ў размяшчэнне нашых часцей.

Камандаванне часці аб'явіла падзку 89-гадоваму патрыёту Уласу Фёдаравічу Герцаву.

С. РОЗУМ.

Стрэшынскі раён.

А Д Н А К У Л Я

У напалову спаленую вёску Ліпкі, амаль пакінутую жыгарамі, ён прыехаў у поўнай параднай форме—у фуражцы на пружынах і з казырком-навесам.

Сем слоў, якія ён ведаў на руску, былі ім адразу-ж пущаны ў ход: «выпараць», «звязаць», «расстраляць». 70-гадовую Вортнікаву, маці траіх чырвонаармейцаў, ён для ўстрашэння павесіў радам з двума яе ўнучкамі-школьнікамі. Шурай і Сопай. Ён павесіў іх пасярод вёскі на арцы, якая некалі ўпрыгожвала галоўную калгасную вуліцу. Калі трое няшчасных былі парэшаны і іх целы нярухома застылі, Карл Цвібе сам вышаў правярць, як падручныя выканалі яго загад.

Доўгаюся казырок пераахаджаў яму, і таму ён аспірожна зняў сваю напружыненую фуражку. Раніцай расправа ў Ліпках была закончана, і кат у той-жа параднай форме пераехаў у суседнюю вёску. Там вырастае шыбеніца.

Так ён значыў свой шлях па Беларусі.

У Мірошкіне, былым соўгасе, ён загадаў арыштаваць аднаруката вяртаўніка Кірылу Дамінікавіча, на якога яму данеслі, як на разведчыка партызан. Вяртаўніка закрыві ў лазні. Тры разы сам

Цвібе хадзіў да яго на допыт, ламаў яму здаровую руку, спіскаў пальцы паміж дзвярыма, але стары нічога не сказаў, а почту з дапамогай сялян упёр.

— А шапка ў яго страшэнная, нібы сабаку на галаву ўсцягнуў, — расказваў стары партызанам.

* * *

— Кірыла Дамінікавіч, уставайце, катаў прывялі!

Аднарукі стары драмаў каля дрэва. Воклік узбудзіў яго. Партызаны, якія знаходзіліся ў засадзе ля шасе, закідалі гранатамі легкавую машыну. Жыўцом трапілі пяць фашыстаў.

Стары разведчык хутка ўскочыў на ногі і вышаў на ўскраіну лесу, дзе пад вартай стаялі думатубы. Ужо з першага позірку ён пазнаў аднаго з іх—нямецкага ката Карла Цвібе ў той-жа параднай форме, у напружыненай фуражцы.

Стары праціснуўся сярод партызан і падыйшоў да немца. Той паглядзеў на яго і абамлеў.

— Што, сволач, пазнаў?

Расстрэльваў Карла Цвібе сам стары, наш аднарукі партызан.

— Адну кулю. Большага нямецкага гадзіна не каштуе.

С. ЕФИМАУ.

У Інстытуце соцыялістычнай сельскай гаспадаркі БССР

Акадэмік Навук БССР аднавіла два надзвычай важныя навуковыя інстытуты—інстытут торфу і інстытут соцыялістычнай сельскай гаспадаркі БССР.

У складзе інстытута сельскай гаспадаркі створаны лабараторыі: аграхіміі (кіраўнік акадэмік Кедраў-Зіхман), фізіялогіі раслін (кіраўнік акадэмік Годнеў), земляробства і раслінводства (кіраўнік акадэмік Аляксееў), механізацыі сельскай гаспадаркі (кіраўнік акадэмік Вейс), генетыкі і селекцыі (кіраўнік лабараторыі акадэмік Жэбрак) і лабараторыя жывёлагадоўлі (кіраўнік член-карэспандэнт Акадэміі навуک Найдзенаў).

У мінулым годзе работнікамі інстытута выканана больш дзесяці капітальных навуковых работ. Сярод іх трэба адзначыць работу акадэміка Кедрава-Зіхмана «Распрацоўка і навуковае абгрунтаванне прыёмаў павышэння эфектыўнасці ўгнаенняў у БССР, ва ўмовах, створаных вайной». Акадэмікам Аляксеевым распрацавана тэма «Вырошчванне цукровых буракоў у паўночных умовах». Вопыты паказваюць на магчымасць вырошчвання цукровых буракоў у Маскоўскай абласці і ў Беларусі.

Акадэмікам Ю. Вейс складзены план мерапрыемстваў у дапамогу аднаўленню сельскай гаспадаркі БССР; планам закрануты пытанні механізацыі сельскай гаспадаркі.

Лабараторыя генетыкі і селекцыі раслін па працягу 1942 і 1943 гадоў праводзіла сваю працу пры кафедры генетыкі і цыталогіі раслінводства Тіміразэўскай сельскагаспадарчай акадэміі. Кіраўнік гэтай лабараторыі

акадэмік Жэбрак сярод другіх распрацаваў наступныя тэмы: аднаўленне насеннаводства зернавых культур БССР, вывадзенне азімых і яравых пшаніц для БССР.

Лабараторыя жывёлагадоўлі вяла працу па вывучэнню сапраўднага ў мэтах прымянення яго ў якасці корму для свіней. Чувашскае выдавецтва выпусціла спецыяльную брашуру нашага беларускага вучонага тав. Найдзенава па гэтай пытанню.

Карта кліматаў зямнога шара

Член-карэспандэнт Акадэміі Навук БССР А. Кайгарадаў, вядомы спецыяліст у галіне гідрометэаралагічнай службы, склаў надзвычай каштоўную карту кліматаў зямнога шара. Карта мае важнае народнагаспадарчае значэнне, яна з'явіцца каштоўным дапаможнікам для студэнтаў вузаў.



ДЗЕНЮЧАЯ АРМІЯ. Гвардзейцы Н-скай часці перад выходам на баявую аперацыю.

Фота Д. Чарнова.

Інфармацыя

ГІТЛЕРАУЦЫ
МАБІЛІЗУЮЦЬ КАЛЕН
У ГЕРМАНСКУЮ АРМІЮ

ЛОНДАН, 1 красавіка. (ТАСС). Як паведамляе агенцтва Рэйтэр з Цюрыха, па атрыманых там вестках, гітлераўскія ўлады праводзяць новае «прачосванне» рэзерваў з мэтай папаўнення арміі. У апошні час у армію прызываюцца калекі, якія атрымалі інваліднасць у выніку цяжкіх раненняў. Нават надзвычай сур'ёзныя фізічныя недахопы, якія з'яўляюцца вынікам ранення, не прымаюцца пад увагу прызывнымі камісіямі.

ДЗЕЯННІ
АНГЛІЙСКОЙ АВІАЦЫІ

ЛОНДАН, 1 красавіка. (ТАСС). Па паведамленню англійскага міністэрства авіяцыі, у ноч на 1 красавіка бамбардыроўшчыкі «Маскіто» зрабілі налёт на аб'екты ў Заходняй Германіі.

РОСПУСК ПАЛІТЫЧНЫХ
ПАРТЫЙ У ВЕНГРЫІ

ЛОНДАН, 30 сакавіка. (ТАСС). Агенцтва Рэйтэр перадае паведамленне будапешцкага радыё аб тым, што ў Венгрыі выданы загад аб роспуску соцыял-дэмакратычнай партыі, незалежнай партыі дробных сельскіх гаспадароў і ўсевенгерскага сялянскага саюза.

ПАРАД АМЕРЫКАНСКІХ
ВОЙСК У ЛОНДАНЕ

ЛОНДАН, 31 сакавіка. (ТАСС). Як паведамляе агенцтва Рэйтэр, 30 сакавіка на вуліцах Лондана адбыўся парад трох тысяч амерыканскіх салдат з састава войск утаржэння. Сотні тысяч лонданцаў віталі пражодзячыя войскі.

Гэты парад з'явіўся часткаю праводзімай у Лондане кампаніі па збору сродкаў для ваеннага фонда, які менш чым за тыдзень перавысіў ужо 110 мільёнаў фунтаў стэрлінгаў.

Водгукі ў ЗША і Англіі на пабеданоснае
наступленне савецкіх войск

НЬЮ-ЁРК, 30 сакавіка. (ТАСС). Пабеданоснае наступленне Чырвонай Арміі працягвае стаць у цэнтры ўвагі амерыканскіх газет. Паведамленні аб прасоўванні савецкіх войск публікуюцца пад вялікімі загалоўкамі. Газеты прысвячаюць наступленню Чырвонай Арміі артыкулы, у якіх адзначаюць вялікае ваенна-стратэгічнае і палітычнае значэнне дасягнутых Чырвонай Арміяй поспехаў.

Газета «Нью-Ёрк Геральд Трыбюн» у перадавым артыкуле, асаглаўленым «Граніца дасягнута», піша: «СССР валодае арміяй і камандаваннем, здольным вучыцца на вопыце і праявіўшым ініцыятыву ў скарыстанні любой тактычнай і стратэгічнай камбінацыі, у прымяненні новай і старой зброі, гібкасць у адносі-

нах метадаў. Народы Савецкага Саюза поўны нястрымнай волі да перамогі».

ЛОНДАН, 30 сакавіка. (ТАСС). У чарговым аглядзе, прысвечаным наступленню савецкіх войск, лонданскае радыё адзначае, што, прасоўваючыся хуткімі тэмпамі, разбіваючы і гонячы немцаў, рускія дасягнулі прадгор'яў Карпат. Вельмі хуткае прасоўванне савецкіх войск пасеяла разгубленасць сярод немцаў. Яны кідаюць горы ваеннага матэрыялу, які так патрэбен ім у гэты момант.

Англіійскія газеты змясцілі паведамленне аб заняцці Нікалаева пад самымі вялікімі загалоўкамі. Газета «Дэйлі тэлеграф энд Морнінг пост» адзначае ў рэдакцыйным артыкуле, што заняцце Нікалаева з'яўляецца вялікай перамогай.

Паніка сярод эсэсаўскіх бандытаў
у часе бамбардыроўкі Берліна

ГЭТЭБОРГ, 31 сакавіка. (ТАСС). Шведская газета «Гэтэборгс морген пост» перадае расказ аднаго французца, які працаваў на танкавым заводзе ў Берліне і ўцёк з Германіі, аб паніцы сярод эсэсаўцаў у часе апошняга налёту на германскую сталіцу. У выніку

налёту, у якім удзельнічала 750 бамбардыроўшчыкаў, завод разбураўся. Эсэсаўцы, якія патрулявалі вуліцы, стралялі з кулямётаў па ўсіх, хто здаваўся ім падозроным. Эсэсаўцы, відаць, зыходзілі з магчымасці хваляванняў сярод замежных рабочых.

СТАНОВІШЧА У ВЕНГРЫІ

СТАКГОЛЬМ, 31 сакавіка. (ТАСС). Газета «Афтонбладет» перадае, што былы венгерскі міністр унутраных спраў у кабінете Каллаі Керэсчеш-Фішэр забіты ў сабе на кватэры невядомай

асобай. Новы міністр унутраных спраў Ярош азначаны па загаду германскага ўпаўнаважанага ў Венгрыі і заменены намеснікам кіраўнікам германскай нацыянальнай меншасці ў Венгрыі.

РЭЙТЭР АБ ЗВАРОЦЕ ЮГАСЛАўСКАГА НАЦЫЯНАЛЬНАГА
КАМІТЭТА ВІЗВАЛЕННЯ ДА АНГЛІЙСКАГА УРАДА

ЛОНДАН, 31 сакавіка. (ТАСС). Як перадае агенцтва Рэйтэр, югаслаўскі Нацыянальны Камітэт Визвалення на чале маршалам Ціто «з'явіўся да англійскіх улад з просьбай перашкодзіць новым мерам, якія прымае югаслаўскі каралеўскі ўрад у адносінах кантроля над югаслаўскімі караблямі, прыпісанымі ў цяпе-

рашні час да міністэрства транспарта ваеннага часу».

Лонданскі прадстаўнік югаслаўскага Нацыянальнага Камітэта Визвалення доктар Рудольф Бічаніч апублікаваў заяву аб тым, што Нацыянальны Камітэт Визвалення «не будзе прызнаваць ніякіх дагавораў або абавязацельстваў, заключаных амігранцкім урадам».

ЗДЗЕНІ НАД УКРАЇНЦАМІ І БЕЛАРУСАМІ
У ПОЛЬСКОЙ АРМІІ

ЛОНДАН, 30 сакавіка. (ТАСС). Газета «Ньюс кроніка» апублікавала па відным месцы на першай старонцы заметку аб 30 салдатах польскай арміі, якія пакінулі свае часці (размешчаныя ў Шатландыі) і прыбылі ў Лондан для таго, каб заявіць пратэст з прычыны дрэнных адносін да іх з боку польскіх афіцэраў. Гэтыя салдаты адмаўляюцца вярнуцца ў свае часці і жадаюць, каб іх перавялі ў англійскую армію.

Усе гэтыя салдаты,—піша газета,—украінцы і беларусы праваслаўнага веравызнання. Калі

пачалася вайна, яны знаходзіліся ў Аргентыне. Яны прыбылі ў Англію ў 1941 годзе для таго, каб уступіць у польскую армію. Некаторыя з іх прыбылі нават яшчэ раней і прынялі ўдзел у бітвах ва Францыі. Гэтыя салдаты ўказваюць, што ў польскай арміі, размешчанай у Шатландыі, налічваецца звыш 2 тысяч украінцаў і беларусаў і ўсе яны жадаюць пераводу ў англійскую армію. Яны патрабуюць, каб англійскі ўрад назначыў камісію для расследвання гэтага выпадку.

РЕДАКЦЫЙНАЯ НАЛЕГІЯ.